



NORÐURLJÓS

Skráin

Hósdag 25. januar

Kl. 17.00: Stearinljós-workshop í Miðstovu

Kl. 20.00: Bókacafé á Bókasavninum v/ Steintóri Rasmussen

Fríggjadag 26. januar

Kl. 18.30: Útiblografur við Djúpumýru

Kl. 21.00: Disko Borðoyarvík

Leygardag 27. januar

Kl. 10.00: Mentanarmorguntúrur við ferðaleiðara

Kl. 14.00: Málningalist á uppboðssølu

Kl. 17.00: Ljósongongu gjøgnum Klaksvík

Kl. 20.00: Listavirðisløn Nólsoyar Páls verður handað

Kl. 22.00: Konsert í Spaniastovu

Sunnudag 28. januar

Kl. 16.00: Konsert í Atlantis

Kl. 20.00: **“Mentanarhúsið”** - framløga í Atlantis

Hósdag 25. Januar

Kl. 17.00: Stearinljós-workshop í Miðstovu



NORÐURLJÓS

Vit varpa ljós á ljós, tá ið Elin Lindenskov hevur stearinljós-workshop í hugnaligu Miðstovuni, sum liggur millum Leikalund og Spaniastovu. Á workshoppini fara vit at gera stearinljós saman.

Tiltakið er ókeypis og øll eru vælkomin.

Kl. 20.00: Bókacafé á Bókasavninum v/ Steintóri Rasmussen

Hann er víðagitin og royndur sum tónleikari, yrkjari og fyriskipari, men seinnu árin er hann eisini farin at gera um seg sum rithøvundur – **seinast við “Hevndin úr havsins dýpi”, sum er onnur í krimirøðini um bindiklubban í Norðvík.** Á bókacaféini í Bókasavninum fer Steintór Rasmussen at greiða frá sínum skaldskapi og harumframt ber hann eisini fram yrkingar og sangir úr sínum egna dýrgripasavni.

Bókacaféin er ókeypis og øll eru vælkomin.

Fríggjadag 26. januar

Kl. 18.30: ÚtibioGRAFUR við Djúpumýru

Hevur tú nakrantíð verið í uttandura biografi? Ljóðar hugnaligt, ha? Tað verður tað nevnliga, tá vit hittast við vøllin til teknifilm á stórskermi fríggjakvøldið á Norðurljósi. Filmurin á skránni er Disney-klassikarin Lion King, sum eisini er millum best umtóktu sangleikirnar á Broadway, so høvið er gott at syngja við eisini. Filmurin verður vístur á vøllinum og skermurin vendir beint móti áskoðaraplássunum í skýlinum.

ÚtibioGRAFURIN er ókeypis og øll eru vælkomin – minst til kavadrakt ella teppi.

Kl. 21.00: Disko Borðoyarvík

Tónleikur og dansur er framúrskarandi háttur at hita likamið, og fríggjakvøldið er forkunnugt høvi til tess, tá Urbanus diskar við tunnilin, sum knýtir Kráargøtu og gamla oyarvegin saman undir Mækjuvegi frammi við Borðoyarvík. Øðrvísi og stuttligt verður tað – og kanska eitt sindur kalt, so ver væl ílatin!

Leygardag 27. januar

Kl. 10.00: Mentanarmorguntúrur við ferðaleiðara



NORÐURLJÓS

Dagurin kann valla byrja betri enn við einum frískum gongutúri, og í samband við Norðurljós er upplagt at leggja morguntúrin til rættis sum eina mentanarrundferð í býnum. Sum savnsleiðari, trompetistur og garvaður frásøgumaður er Andras Sólstein sum skaptur at ganga fremst á túrinum, sum millum annað leggur leiðina framvið gamla býlinginum í Vági og Spinnarinum.

Túrin byrjar við garðin hjá Nólsoyar Páll á Biskupsstøð kl. 10 og er ókeypis. Øll eru vælkomin.

Kl. 14.00: Málningalist á uppboðssølu

Nú Posthúsið í framtíðini verður mentanarmiðdepil í Klaksvík, sleppur kjallarin at venja seg við angan av máling og mentan. Nøkur av Føroya fremstu listafólkum hava nevnliga latið málningar til uppboðssølu til frama fyri mentanarhús-verkætlanina.

Innkomni peningurin fer til grunnin Mentanarhúsið, og harvið gevur tiltakið tær ein forkunnugan móguleika fyri at stuðla verkætlanini saman við listafólkunum við at keypa list í heimsflokki.

Uppboðssølan verður í Posthúskjallaranum, og øll eru vælkomin.

Kl. 17.00: Ljósongongu gjøgnum Klaksvík

Finnið ljóssvørðini, blinkiskógvarnar, lummalyktirnar og sjálvlýsandi oyralokkarnar fram!

Leygardagin fara vit at lýsa býin upp við at ganga ljósongongu frá Býráðshúsinum á Nólsoyar Pálsgøtu 32 til Posthúsið. Har fara vit saman at gera og avdúka eitt listaverk, og hita okkum við grýturætti frá Gepetto.

Tiltakið er ókeypis og øll eru vælkomin - minnst til at hava ljós við.

Kl. 20.00: Listavirðisløn Nólsoyar Páls verður handað

Reyði leyparin verður rullaður út í Atlantis leygarkvøldið, tá Listavirðisløn Nólsoyar Páls verður handað lokalum listafólki, ið skarar framúr og hevur stóra viðurkenning uppiborna.

Kvøldið og pallurin eru ognad vinnaranum, sum tó ikki verður avdúkaður, fyrr enn áskoðararnir eru væl og virðiligar undirhildnir og upphitaðir til stóru avdúkingina.



NORÐURLJÓS

Tiltakið er ókeypis, men vegna avmarkað pláss er neyðugt at bíleggja atgongumerki á www.atgongumerki.fo. Til ber at bíleggja atgongumerki frá mikudegi 24. januar kl. 16.00.

Kl. 22.00: Konsert í Spaniastovu

Spaniastova er karmur um eina rimmar konsert, tá ið Pól Arni og John Áki úr fólkarokkbólkinum Hamradun fara at siga frá og framføra egin lög og tulka ymiskan útlendskan fólkatónleik.

Atgongumerkini kosta 150,- og kunnu keypast á www.atgongumerki.fo og í Leikalund.

Sunnudag 28. januar

Kl.16.00: Konsert í Atlantis

Høvdingar hittast sanniliga á palli, tá Hans Andrias Jacobsen og Hallur Joensen fara at tulka og framføra sangir hjá hvørjum øðrum.

Atgongumerkini kosta 275,- og kunnu keypast á www.atgongumerki.fo frá mikudegi 24. januar kl.16.00.

Kl. 20.00: **“Mentanarhúsið”** - framløga í Atlantis

Vit runda vikuna av við eini framløgu av verkætlanini “Mentanarhúsið”, har Jógvan Skorheim, borgarstjóri fer at greiða frá verkætlanini og tilgongdini við tekningum og myndum.

Framløgan byrjar kl. 20 og er ókeypis. Øll eru vælkomin.

Til ber at kunna seg nærri um Norðurljós og tiltøkini á skránni á facebooksiðuni “Norðurljós” og heimasíðuni www.klaksvik.fo/nordurljos.